
Shri Markandeyeshvaresha Stava

ಶ್ರೀಮಾರ್ಕಂಡೇಯೇಶ್ವರೇಶಸ್ತವಃ

Document Information



Text title : Shri Markandeyeshvaresha Stava 02 29

File name : mArkaNDeyeshvareshestavaH.itx

Category : shiva

Location : doc_shiva

Proofread by : Aruna Narayanan

Description/comments : From stotrArNavaH 02-29

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



ಶ್ರೀಮಾರ್ಕಂಡೇಯೇಶ್ವರೇಶಸ್ತವಃ



ಸರ್ವೇಷಾಂ ಧೈವತಾನಾಂ ಸಕಲಸುಖಫಲಪ್ರಾಪ್ತಯೇ ಪೂಜಕಾನಾಂ
ಕಾರ್ಯಾಧೀಶೋ ಗಣೇಶೋ ನಗವರತನಯಾನಂದಚೇಷ್ಟಾಭಿರಾಮಃ .
ಯಸ್ಯ ಶ್ರೀಶೇಶ್ವರಸ್ಯ ಪ್ರಥಿತಗುಣಗಣಾಲಂಕೃತಸ್ಯಾತ್ಮಜಸ್ತಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಽಹಂ .. 1..
ವೈಕುಂಠಾಧೀಶಮಾಯಾಮಯಸುಖಗವಧೂರೂಪಸಂದರ್ಶನಾದ್ಯೋ
ಮೋಹಾತ್ಸಂಭ್ರಾಂತಮಾನ(ಮ್ಯುಮಾಣ)ಸ್ಸಹಗಮನಕಲಾಚಾತುರೀಯುಕ್ತಚಿತ್ತಃ .
ತನ್ಮಾಯಾಸ್ತ್ರೀಶರೀರೇ ವಟುಕಮಜನಯದ್ಭಾಸತೇ ಯಃ ಶಿವಸ್ತಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಽಹಂ .. 2..
ಯಸ್ಯಾಂಗೇ(ಗ್ನಿಃ)ಫಾಲಭಾಗೇ ಸುಲಲಿತನಯನಂ ಸವ್ಯಭಾಗೇ ಭವಾನೀ
ಹಸ್ತೇ ಬ್ರಹ್ಮೋತ್ತಮಾಂಗಂ ಸಗರಲಸುಗಲೇ ಬ್ರಹ್ಮಶೀರ್ಷಾಲಿಮಾಲಾ .
ಅಂಗೇಽನಂಗಾಂಗಭೂತಿಃ ಪದಕಮಲಯುಗೇ ವಿಷ್ಣುನೇತ್ರಾಂಬುಜಾತಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಽಹಂ .. 3..
ಯಸ್ಯ ಶ್ರೀಮೌಲಿಭೂಷಾ ಕುಮುದಹಿತಕಲಾಭಾಸಮಾನೋತ್ತಮಾಂಗೇ
ವಿದ್ಯುತ್ಪಂಜಾಭಕಾಂತೇ ವಿಲಸಿತಸುಜಟಾಮಂಡಲೇ ವ್ಯೋಮಗಂಗಾ .
ಕಂಠೇ ವಜ್ರಾಸಿನೀಲೋಪಲನಿಭಗರಲಂ ಭಾಸತೇ ಯಃ ಶಿವಸ್ತಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಽಹಂ .. 4..
ಹಸ್ತಾಬ್ಜೇ ಭಾಸಮಾನೈರ್ನಿಶಿತಮುಖಯುತೈಃ ಶೂಲಮುಖ್ಯಾಯುದೈಃ ಸಂ-
ದೀಪ್ತಾಂಗಃ ಸರ್ವಶತ್ರುನ್ ಖರರಣಸಮಯೇ ನಿರ್ಜಯನ್ ಯೋ ಬಲಾಡ್ಯಃ .
ಮಾರ್ತಾಂಡಾಗ್ನೀಂದುನೇತ್ರತ್ರಯಯುತಸುಮುಖೈಃ ಪಂಚಭಿಃ ಸಂಯುತಸ್ತಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಽಹಂ .. 5..
ಶಾಂತಂ ಚಂದ್ರಾಯುತಾಭಂ ಶಶಿಯುತಮಕುಟಂ ಪದ್ಮವಕ್ತ್ರಂ ತ್ರಿನೇತ್ರಂ
ಭಾಸ್ವತ್ಕೇಯೂರಹಾರಾಂಗದಕಟಕಮುಖಾಶೇಷಭೂಷಾಭಿರಾಮಂ .
ಗೌರೀಗಂಗಾಸಮೇತಂ ಪ್ರಮಥಗಣಯುತಂ ಸ್ಥಂದವಿಘ್ನೇಶಸೇವ್ಯಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಽಹಂ .. 6..
ಮಾರ್ಕಂಡೇಯರ್ಷಿವರ್ಯಃ ಶಮನಭಟಭಯಾದ್ಯಸ್ಯ ಪಾದಾರವಿಂದ-
ದ್ವಂದ್ವಂ ಸಂಶ್ರಿತ್ಯ ಭಕ್ತ್ಯಾ ಶಿವ ಭವ ಶರಣಂ ತೇ ನಮಃ ಪಾಲಯೇತಿ .

ಉಕ್ತ್ವಾ ಮೃತ್ಯುಂ ವಿ(ಚ)ಜಿತ್ವಾ ಚಿರಮತುಲಸುಖಂ ಪ್ರಾಪ್ತವಾಂಸ್ತಂ ಯಮಾರಿಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಹಂ .. 7..
ಸರ್ವೈರ್ದೇವಾಸುರೇಂದ್ರೈಃ ಪ್ರಮಥಿತಕಲಶಾಂಭೋಧಿಮಧ್ಯೇ ಘಣೇಂದ್ರ-
ಸ್ಯಾಸ್ಯಾನೀಕೇ ಸುರೋಷಾದ್ವಿಗಲಿತಗರಲಂ ರುದ್ರನೇತ್ರಾಗ್ನಿತುಲ್ಯಂ .
ಲೋಕಾನೀಕಾವನಾರ್ಥಂ ಕಬಲಿತಸುಮತಿಯೋರ್ಮಹೇಶಃ ಶಿವಸ್ತಂ (ಕವಲಯತಿಸುಮತಿಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಹಂ .. 8..
ಬ್ರಹ್ಮಾದ್ಯೈಲೋಕಪಾಲೈಃ ಪ್ರಣಮಿತಚರಣಾಃ ಪ್ರಾರ್ಥನಾಕೃಷ್ಣಚಿತ್ತ-
ಸ್ತಾನ್ ಕಾರುಣ್ಯೇನ ವೀಕ್ಷ್ಯ ತ್ರಿಪುರದಿತಿಸುತಾನೇಕಬಾಣೇನ ದಗ್ಧಂ .
ಸರ್ವೋಪಾಯೈಃ ಸಮರ್ಥಃ ಸಸುರರಿಪುಪುರೀದಾಹಕೋ ಯಃ ಶಿವಸ್ತಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಹಂ .. 9..
ನಂದೀಶಾನಂದನಾಟ್ಯಪ್ರಿಯಮಖಿಲಕಲಾಕೋವಿದಂ ಸರ್ವವಿದ್ಯಾ-
ಸಾಮ್ರಾಜ್ಯಾನಂದಪೀಠಸ್ಥಿತಪರಮಶಿವಂ ಸುಂದರಂ ಮಂದಹಾಸಂ .
ಭಂದೋಗುಹ್ಯಾರ್ಥತತ್ತ್ವಾತ್ತ್ವಕಮಭಯಮಜಾನಂದಕಂದಂ ಮುಕುಂದಂ
ಮಾರ್ಕಂಡೇಯೇಶ್ವರೇಶಂ ಪಶುಪತಿಮನಿಶಂ ಪಾರ್ವತೀಶಂ ಭಜೇಹಂ .. 10..
ಮಾರ್ಕಂಡೇಯೇಶ್ವರಸ್ಯ ಸ್ತವಮಿದಮಘತೂಲಾದ್ರಿವೈಶ್ವಾನರಾಭಂ
ನಿತ್ಯಂ ಯೋ ಭಕ್ತಿಯುಕ್ತಃ ಪಠತಿ ಸ ಪುರುಷಃ ಪಾಪಸಂಘಾದ್ವಿಮುಕ್ತಃ .
ಸದ್ಭೂಮೌ ಸರ್ವಭೋಗೈರನವರತಸುಖಂ ಪ್ರಾಪ್ತವಾನ್ (ಪ್ರಾಪ್ನುಯಾತ್)
ಸರ್ವದೇವೈಃ .
ಸನ್ಮಾನ್ಯಃ ಶ್ಲಾಘನೀಯಃ ಸ ಭವತಿ ಭಗವಾನ್ ಶ್ರೀಗುರೋಃ ಸತ್ಪ್ರಸಾದಾತ್ .. 11..
.. ಇತಿ ಶ್ರೀಮಾರ್ಕಂಡೇಯೇಶ್ವರೇಶಸ್ತವಃ ಸಂಪೂರ್ಣಃ ..

Proofread by Aruna Narayanan

Shri Markandeyeshvaresha Stava

pdf was typeset on July 25, 2021

Please send corrections to sanskrit@cheerful.com

